
Malahanikareshvara Ashtakam

मलहानिकरेश्वराष्टकम्

Document Information



Text title : Malahanikareshvara Ashtakam

File name : malahAnikareshvarAShTakam.itx

Category : shiva, aShTaka

Location : doc_shiva

Author : shrIvidhushekharaAratImahAsvAmi

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org



Malahanikareshvara Ashtakam

મલહાનિકરેશ્વરાષ્ટકમ્



તુઙ્ગોત્તમાઙ્ગવિલસન્મૃગભૃત્કલાય
શૃંગાદ્રિવાસરસિકાય મહેશ્વરાય ।
શીતાંશુભાસ્કરકૃશાનુદૃશે ભવાની-
ભર્ત્રે નમોઽસ્તુ મલહાનિકરેશ્વરાય ॥ ૧ ॥

શર્વાય કશ્યપમુનીન્દ્રકુલાબ્ધિચન્દ્ર-
શ્રીમદ્દિભાણ્ડકકૃતાઞ્ચતપઃકૃલાય ।
શ્રીઋષ્યશૃંગમુનિસેવ્યપદામ્બુજાય
નિત્યં નમોઽસ્તુ મલહાનિકરેશ્વરાય ॥ ૨ ॥

શૃંગાદ્રિદેશિકવરેણ્યસુપૂજિતાય
નમ્રાખિલેષ્ટપરિપૂરણતત્પરાય ।
અસ્તોકદુઃખકૃદવગ્રહવારકાય
નિત્યં નમોઽસ્તુ મલહાનિકરેશ્વરાય ॥ ૩ ॥

સચ્ચિત્સુખાભિધગુરુપ્રવરેણ વામે
સંસ્થાપિતાદ્રિસુતયા સહ વિષ્ટપાનિ ।
ગોપાયતે નૃપકદમ્બકસેવિતાય
પિત્રેઽસ્તુ તારકજિતઃ પ્રણાતિર્ભવાય ॥ ૪ ॥

શ્રીમન્નૃસિંહગુરુણાભિનવેન સઘઃ
સંસ્થાપિતં નિજતનૂજમચિન્ત્યશક્તિમ્ ।
સ્તમ્ભસ્થિતં પ્રથમપૂજ્યમવેક્ષ્ય નિત્યં
મોમુદ્યમાનહૃદયાય નમશ્શિવાય ॥ ૫ ॥

નિત્યોત્સવાય નિગમાગમતત્ત્વવિદ્ભિઃ
સઙ્ગીયમાનવિભવાય નિરઙ્ગનાય ।
નિર્વાણદાય નિજભક્તતતેશ્ચ નાના-
મોહાન્ધકારમિહિરાય નમશ્શિવાય ॥ ૬ ॥

પન્નોદ્ભવાબ્જનયનપ્રમથાધિપાત્મા
સર્ગસ્થિતિપ્રલયકૃત્ ગુણયોગતો યઃ ।
આનન્દબોધપરિપૂર્ણસદાત્મકાય
તસ્મૈ શિવાય નતિરસ્તુ ગુણાતિગાય ॥ ૭ ॥

યસ્મિન્ વિભાણકમુનિર્નિજબોધયુક્તઃ
એકીબભૂવ વિનિવૃત્તસમસ્તબન્ધઃ ।
તસ્મૈ સદા શ્રુતિશિરઃપ્રતિપાદ્યજીવ-
બ્રહ્મૈક્યબોધનરતાય નમશ્શિવાય ॥ ૮ ॥

ઇતિ દક્ષિણામ્નાય-શૃંગેરી-શારદાપીઠાધીશ્વર-જગદ્ગુરુ-શકુરાચાર્ય-
શ્રીશ્રીશ્રીભારતીતીર્થ-મહાસ્વામિ-કરકમલસગ્જાતૈઃ
જગદ્ગુરુ-શ્રીશ્રીવિધુશેખરભારતી-મહાસ્વામિભિઃ વિરચિતં
મલહાનિકરેશ્વરાષ્ટકં સમ્પૂર્ણમ્ ।

——
Malahanikareshvara Ashtakam

pdf was typeset on May 13, 2025

——

Please send corrections to sanskrit@cheerful.com

